

प्रादेशिक समाचार
आकाशवाणी, भोपाल
प्रातःकालीन समाचार

मुख्य समाचार :-

- केन्द्रीय कृषि और किसान कल्याण मंत्री शिवराज सिंह चौहान ने कल किसानों से की मुलाकात, कहा-नकली उर्वरक बनाने वालों के खिलाफ होगी सख्त कार्यवाही।
- प्रधानमंत्री नरेन्द्र मोदी ने कल 18वें अंतरराष्ट्रीय ओलंपियाड को किया संबोधित।
- मुख्यमंत्री डॉ. मोहन यादव आज भोपाल में राज्य स्तरीय नशामुक्ति शपथ कार्यक्रम में होंगे शामिल।
- हर घर तिरंगा अभियान के तहत प्रदेशभर में कार्यक्रमों का आयोजन जारी। मुख्यमंत्री इंदौर में होंगे शामिल।

किसान सरकार बँके

किसान संगठनों के प्रतिनिधियों ने कल नई दिल्ली में केन्द्रीय कृषि एवं किसान कल्याण मंत्री शिवराज सिंह चौहान से मुलाकात की। किसानों के हितों की रक्षा के लिए केंद्र सरकार द्वारा उठाए गए निर्णायक कदमों के लिए आभार और समर्थन व्यक्त किया। बातचीत के दौरान श्री चौहान ने कहा कि सरकार जल्द ही नकली उर्वरक और रसायनों का उत्पादन करने वालों के विरुद्ध कार्रवाई के लिए नया कानून लाएगी। उन्होंने प्रधानमंत्री फसल बीमा योजना के तहत किसानों को दी जा रही बीमा राशि के डिजिटल भुगतान का उल्लेख करते हुए कहा कि किसानों के कल्याण के लिए निरंतर प्रयास किये जा रहे हैं।

प्रधानमंत्री-18वें अंतरराष्ट्रीय ओलंपियाड

प्रधानमंत्री नरेन्द्र मोदी ने कल मुंबई में आयोजित 18वें अंतरराष्ट्रीय ओलंपियाड को संबोधित किया। वीडियो संदेश के माध्यम से उन्होंने 64 देशों से आए 300 से अधिक प्रतिभागियों का स्वागत किया ह□ इस दौरान प्रधानमंत्री ने लद्दाख में स्थापित सबसे ऊँची वेधशाला और चंद्रयान-3 जसी उपलब्धियों का उल्लेख किया। साथ ही उन्होंने आदित्य-एल-1 मिशन और हाल ही में अंतरराष्ट्रीय अंतरिक्ष स्टेशन पर भारतीय अंतरिक्ष यात्री शुभांशु शुक्ला की सफलता का भी जिक्र किया। प्रधानमंत्री ने युवाओं को

संबोधित करते हुए कहा कि वो अंतरिक्ष विज्ञान का उपयोग धरती पर जन जीवन को बेहतर बनाने में करें।

मुख्यमंत्री - बलराम जयंती

मुख्यमंत्री डॉ. मोहन यादव कल मंडला से बलराम जयंती के अवसर पर मुख्यमंत्री किसान कल्याण योजना के अंतर्गत 2025-26 की दूसरी किस्त का अंतरण किसानों के खातों में करेंगे। इस मौके पर कृषि और संबंधित क्षेत्रों की अर्थव्यवस्था में योगदान पर आधारित विभिन्न गतिविधियों का भी आयोजन होगा। इस चरण में प्रदेश के सभी 83 लाख किसान हितग्राही लाभांवित होंगे। इसके तहत किसानों को प्रतिवर्ष 6 हजार रुपये की सहायता दी जाती है। यह राशि पीएम किसान सम्मान निधि योजना के अतिरिक्त है। मार्च 2025 तक, इस योजना के माध्यम से 83 लाख से अधिक किसानों को कुल 17,500 करोड़ रुपये का वित्तीय समर्थन दिया जा चुका है।

मुद्रास्फीति

कल सांख्यिकी और कार्यक्रम कार्यान्वयन मंत्रालय द्वारा मुद्रास्फीति से सम्बंधित जारी आंकड़ों के अनुसार खुदरा मुद्रास्फीति जुलाई में घटकर 1.55 प्रतिशत पर आ गई, जो पिछले महीने जून में 2.1 प्रतिशत थी।, यह जून 2017 के बाद साल-दर-साल सबसे कम खुदरा मुद्रास्फीति दर है। आंकड़ों के मुताबिक, ग्रामीण क्षेत्रों में मुद्रास्फीति घटकर 1.18 प्रतिशत पर और शहरी क्षेत्रों में यह 2.05 प्रतिशत पर दर्ज की गई। विशेषज्ञों का मानना है कि खाद्य वस्तुओं और ईंधन की कीमतों में स्थिरता ने इस कमी में अहम भूमिका निभाई है।

केंद्रीय मंत्रिमंडल

प्रधानमंत्री नरेन्द्र मोदी की अध्यक्षता में केंद्रीय मंत्रिमंडल ने कल ओडिशा, पंजाब और आंध्र प्रदेश में चार हजार 5 सौ 94 करोड़ रुपये की अनुमानित लागत से चार नई सेमीकंडक्टर विनिर्माण इकाइयों को मंजूरी दे दी। सूचना एवं प्रसारण मंत्री अश्विनी वसु ने बताया कि सरकार ने अरुणाचल प्रदेश के शि योमी जिले में छह वर्षों के भीतर बनने वाली 700 मेगावाट क्षमता वाली टाटो-प्पू जलविद्युत परियोजना को भी मंजूरी दे दी है। इसके साथ ही श्री वसु ने कहा कि सरकार ने उत्तर प्रदेश में लखनऊ मेट्रो रेल परियोजना के चरण-1 बी को भी मंजूरी दे दी है। इसकी अनुमानित लागत पाँच हजार 801

करोड़ रुपये से अधिक होंने बताया कि कुल 12 स्टेशनों का निर्माण किया जाएगा और यह पाँच वर्षों में पूरा होगा।

मुख्यमंत्री- नशामुक्त भारत अभियान

मुख्यमंत्री डॉ. मोहन यादव आज नशामुक्त भारत अभियान की पाँचवीं वर्षगांठ पर आयोजित राज्य स्तरीय वृहद् नशामुक्ति शपथ ग्रहण समारोह में शामिल होंगे। यह कार्यक्रम सुबह 11:30 बजे भोपाल के रवीन्द्र भवन में आयोजित होगा। इस दौरान प्रदेश के सामाजिक न्याय एवं दिव्यांगजन कल्याण मंत्री श्री नारायण सिंह कुशवाह भी इस अवसर पर मौजूद रहेंगे। इस कार्यक्रम का मुख्य उद्देश्य नशे के दुष्प्रभावों के प्रति जनजागरूकता बढ़ाना और समाज को नशामुक्त बनाने के संकल्प को मजबूत करना है। साथ ही सरकार ने नागरिकों से अपील की है कि वे इस मुहिम में सक्रिय रूप से भाग लें और “नशे को पहली बार ना, और हर बार ना” का संदेश अपने परिवार और समुदाय तक पहुँचाएं। इस अवसर पर वर्ष 2023-24 के विवेकानन्द नशामुक्ति पुरस्कार प्रदान किए जाएंगे।

हर घर तिरंगा

प्रदेश भर में हर घर तिरंगा, हर घर स्वच्छता अभियान के तहत विभिन्न कार्यक्रम किए जा रहे हैं। मुख्यमंत्री डॉ. मोहन यादव आज इंदौर में आयोजित होने वाली तिरंगा यात्रा का नेतृत्व करेंगे। रतलाम में कृषि मंत्री चेतन्य काश्यप के नेतृत्व में तिरंगा यात्रा का आयोजन किया जाएगा। इसी के साथ अन्य जिलों में भी तिरंगा यात्रा और रलियां निकाली जाएंगी। वहीं कल संस्कारधानी जबलपुर में विधायक डॉ. अभिलाष पांडे के नेतृत्व में तिरंगा यात्रा का आयोजन किया गया। जिसका उद्देश्य सत्तियों के प्रति सम्मान और देश की स्वतंत्रता के प्रति समर्पण का संदेश देना था। इसी के साथ नर्मदापुरम, छिन्दवाड़ा, महेश, शिवपुरी और बल्लू में भी यात्रा का आयोजन किया गया।

संसद

संसद ने कल आयकर विधेयक, 2025 और कराधान विधि संशोधन विधेयक, 2025 को अंतिम मंजूरी दे दी। इस दौरान राज्यसभा में हुई चर्चा का जवाब देते हुए वित्त मंत्री निर्मला सीतारामन ने कहा कि नया आयकर कानून करदाताओं के लिए अधिक अनुकूल, संक्षिप्त, सरल और आसानी से समझने योग्य बनाया गया है।

इसके साथ ही, राष्ट्रीय खेल प्रशासन विधेयक, 2025 और राष्ट्रीय डोपिंग रोधी (संशोधन) विधेयक, 2025 भी संसद से पारित हो गए। कल इस विधेयक को राज्यसभा में पारित किया गया।

इसके साथ ही लोकसभा ने खान और खनिज संशोधन विधेयक पारित कर दिया है। विधेयक के प्रावधान के तहत पट्टाधारक मौजूदा पट्टे में अन्य खनिजों को शामिल करने के लिए राज्य सरकार को आवेदन कर सकते हैं इसके लिए कोई अतिरिक्त राशि नहीं चुकानी होगी।

अब कुछ समाचार संक्षेप में

- शिवपुरी में कल आमजन की समस्याओं के निराकरण के लिए कलेक्टर रवीन्द्र कुमार चौधरी की अध्यक्षता में कलेक्ट्रेट में जनसुनवाई आयोजित की गई। जनसुनवाई में विभिन्न विभागों से संबंधित कुल 246 आवेदन प्राप्त हुए।
- नर्मदापुरम जिले में एचआईवी संक्रमण के प्रति जागरूकता बढ़ाने रल्लि निकाली गई। सीएमएचओ डॉ नरसिंह गेहलोत ने रल्लि को हरी झंडी देकर और कार्यशाला का आयोजन कर अभियान का शुभारंभ किया।
- राष्ट्रीय एड्स नियंत्रण कार्यक्रम के तहत 12 अगस्त से 12 अक्टूबर तक चलाये जाने वाले “एचआईवी-एड्स“ सघन जागरूकता अभियान का जबलपुर जिले में बाईक रल्लि निकालकर शुभारंभ किया गया।
- भारत पशुधन एप्लीकेशन में एंट्री हेतु कल आगरमालवा के सभी अधिकारी, कर्मचारी, गौ-सेवकों और मञ्चि कार्यकर्ताओं को प्रशिक्षण दिया गया और मञ्चि कार्यकर्ताओं को प्रमाण पत्र और किट का वितरण भी किया गया।
- भारत की नम्रता बत्रा ने कल चीन के चेंगदू में विश्व खेलों की वुशु स्पर्धा में भारत के लिए पहला पदक जीतकर इतिहास रच दिया है। उन्हें कल शाम फाइनल में चीन की मेंग्यू चेन से हार का सामना करना पड़ा। जिससे उन्हें रजत पदक हासिल हुआ।
